



Kunsill Lokali – [Marsaxlokk](#) – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 66

It-Tlieta 15 ta' Jannar 2019

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.


PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella – Segretarju Eżekuttiv

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  www.lc.gov.mt/www.marsaxlokklc.com

66.1	Qari ta' ittri ta' apologji
66.1.1	Ma kienx hemm.
66.2	Kunsiderazzjoni u approvazzjoni tal-Minuti
66.2.1	Kopja tal-Minuti tas-Seduta precedenti innumerata 64 flimkien mal-kopja tas-Seduta b'Urgenza numru 65, kienet tqassmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
66.2.2	Is-Sur Steven Grech ppropona u s-Sur Stephen Caruana issekonda l-minuti tas-Seduti 64 u 65, u ġew approvati b'votazzjoni unanima fost dawk preżenti.
66.3	Komunikazzjonijiet mis-Sindku
66.3.1	Is-Sindku informa lill-Kunsilliera li nhar l-20 ta' Diċembru 2018 kien attenda attività tal-Milied flimkien mal-Assoċjazzjoni tal-Kunsill Lokali.
66.3.2	Is-Sindku informa lill-Kunsilliera li nhar it-22 ta' Diċembru 2018 flimkien mal-Viċi Sindku u mar-residenti ta' Marsaxlokk attenda għall-attività tal-Milied li organizza l-Kunsill f'Għawdex.
66.3.3	Is-Sindku informa lill-Kunsilliera li nhar il-31 ta' Diċembru 2018 flimkien mas-Segretarju Eżekuttiv attenda għal laqgħa ma' sid il-keru tal-binja tal-Kunsill Lokali rigward il-binjarju tal-keru u l-manutenzjoni tal-istess binja.
66.3.4	Is-Sindku informa lill-Kunsilliera li nhar l-4 ta' Jannar 2019 flimkien mas-Sur Stephen Caruana, is-Sur Daniel Zerafa u s-Sa Emma Vella taw Konferenza Stampa dwar il-Konsultazzjoni Pubblika relatata mal-ħinijiet tal-għeluq tal-monti ta' nhar ta' Hadd f'Marsaxlokk.
66.3.5	Is-Sindku informa lill-Kunsilliera li nhar is-7 ta' Jannar 2019 attenda għal intervista fuq TVAM rigward il-Konsultazzjoni Pubblika li kellha ssir nhar it-12 ta' Jannar 2019 ġewwa Marsaxlokk.
66.3.6	Is-Sindku informa lill-Kunsill Lokali li nhar it-8 ta' Jannar 2019 attenda għal laqgħa mal-kumpannija FACES fejn matul il-laqgħa ġie diskuss l-installazzjoni ta' <i>bus shelters</i> ġodda fil-lokalità.
66.3.7	Is-Sindku informa lill-Kunsill Lokali li nhar id-9 ta' Jannar 2019 flimkien mas-Segretarju Eżekuttiv iffirraw it- <i>tender</i> tal-Bandli ta' Ġnien il-Familja, u wara saret ukoll <i>site-inspection</i> mal-istess kuntrattur fil-Bandli tal-Magħluq sabiex jiġu identifikati t-tiswijiet li kellhom bżonn isiru.
66.3.8	Is-Sindku informa lill-Kunsill Lokali li nhar il-11 ta' Jannar 2019 flimkien mas-Sur Steven Grech kien attenda laqgħa ma' TM rigward il-moll tal-ħatt tal-ħut (quddiem Torri Vendome) u infurzar fuq mollijiet/skalien oħra.

66.3.9	Is-Sindku informa lill-Kunsilliera prezenti li nhar il-11 ta' Jannar 2019 kien attenda laqgħa mas-Segretarju Parlamentari tal-Gvern Lokali fejn giet diskussa l-White Paper dwar is-Swieq fil-Beraħ.
66.3.10	Is-Sindku informa lill-Kunsilliera prezenti b' <i>email</i> mibgħuta minn TM nhar il-21 ta' Diċembru 2018 rigward <i>Stakeholders Relations</i> .
66.3.11	Is-Sindku informa lill-Kunsilliera prezenti b' <i>email</i> mibgħuta mill-Assocjazzjoni tal-Kunsilli Lokali nhar il-15 ta' Jannar 2019 rigward taħriġ ta' programm għall-ħaddiema tal-Kunsill Lokali li jinvolvi <i>Fire Wardens</i> u kors baziku ta' <i>First Aid</i> .
66.3.12	Is-Sindku informa lill-Kunsilliera prezenti b' <i>emails</i> mibgħuta mill-Ministeru tat-Turizmu nhar it-12 u l-14 ta' Jannar 2019 rigward id-dekorazzjonijiet tal-Milied fit-toroq ta' Marsaxlokk.
66.3.13	Is-Sindku informa lill-Kunsilliera prezenti b' <i>email</i> mibgħuta minn IM nhar il-15 ta' Jannar 2019 sabiex issir laqgħa rigward il-proġett tal- <i>islip ways</i> u l-iskalien.
66.3.14	Is-Sindku informa lill-Kunsilliera prezenti b' <i>email</i> mibgħuta mill-Koperattiva tas-Sajd nhar l-14 ta' Jannar 2019 sabiex issir laqgħa u tiġi diskussa l- <i>Bye-Law</i> tal-iskalien.
66.3.15	Is-Sindku informa lill-Kunsilliera prezenti b' <i>email</i> mibgħuta minn Nature Trust Malta nhar il-15 ta' Jannar 2019 sabiex tinzamm laqgħa rigward iż-żona Natura 2000 tal-Ballut f'Marsaxlokk.
66.3.16	Is-Sindku informa lill-Kunsilliera prezenti bi stabbiliment ġdid fil-Pjazza Madonna ta' Pompei fejn intalbet <i>No Objection</i> . Wara diskussjoni libera u qbil b'vot unanimu bejn il-Kunsilliera prezenti gie deciż li għandha tinħareġ <i>No Objection</i> għal dan l-iżvilupp.
66.3.17	Is-Sindku informa lill-Kunsilliera prezenti li għandha tinzamm laqgħa mal-PA, mal-LA, mal-Pulizija u mal-MTA sabiex tiġi diskussa l-materja tal-imwejjed u s-siġġijiet tal-istabbilimenti tal-ikel f'Marsaxlokk.
66.3.18	Is-Sindku informa lill-Kunsilliera prezenti li l-istabbiliment fejn kien <i>Dell'Arte</i> talab <i>No Objection</i> mill-Kunsill Lokali sabiex isiru xi xogħolijiet mill-Enemalta. Wara diskussjoni libera gie deciż li l-Kunsill ma joġġezzjonax fuq bażi li jkun hemm ċarruta taħt l-inġenji sabiex ikun protett il-pavimentar.
66.4	Twegibiet għall-Mistoqsijiet tal-Kunsillieri
66.4.1	Is-Sur Horace Gauci staqsa: "Saret l-ordni tal-Fanali tad-dawl tal-Pjazza"? Is-Segretarju Eżekuttiv ikkonferma li l- <i>quotations</i> kienu ingabru u l-Perit irid jagħmel <i>site-plan</i> sabiex l-ispejjeż jingabru mill-UIF hekk kif kien mifthiem f'laqgħa precedenti tal-Kunsill.
66.4.2	Is-Sur Horace Gauci staqsa: "Il-Kunsill Lokali jaqbel li infasslu Bye-Law dwar l-imwejjed u s-siġġijiet, speċjalment jekk il-monti tal-Hadd jinbidillu l-ħin tal-għeluq? Il-Bye-Law tista' tkun tkopri wkoll fost il-gimġha?" Wara diskussjoni libera kien hemm qbil unanimu li għandha tinzamm laqgħa mal-Avukat flimkien mal-Pulizija sabiex issir din il-Bye-Law.

66.4.3	Is-Sur Steven Grech staqsa: "L-imwejjed u s-sigġijiet?" Is-Segretarju Eżekuttiv spjega li din il-materja giet diskussa fil-minuta 66.4.2 b'mistoqsija li kien għamel is-Sindku.
66.4.4	Is-Sur Steven Grech staqsa: "L-iskalien u l-Bye-Law?" Is-Segretarju Eżekuttiv spjega li din il-materja giet diskussa fil-minuta 66.3.14 fil-Komunikazzjonijiet tas-Sindku.
66.4.5	Is-Sur Steven Grech staqsa: "X'ser nagħmlu fuq il-latrini?" Is-Segretarju Eżekuttiv spjega li t-tender qiegħed jiġi aġġudikat. Is-Sindku spjega wkoll li baġħat korrispondenza rigward id-devoluzzjoni tal-latrini lil-LA imma għadu ma ħa l-ebda risposta.
66.4.6	Is-Sur Steven Grech staqsa: "Il-cameras?" Wara diskussjoni libera ġie deċiż li għandu jsir <i>Service Level Agreement</i> sabiex jiġu installati <i>cameras</i> f'diversi żoni u li jkun hemm monitoraġġ tagħhom.
66.4.7	Is-Sur Steven Grech staqsa: "Il-Ġnien ta' wara l-Car Park?" Wara diskussjoni libera ġie deċiż li għandha tinzamm laqgħa mal-Ministeru konċernat sabiex issir talba għad-devoluzzjoni ta' din l-għalqa.
66.4.8	Is-Sur Steven Grech staqsa: "Fhiex wasalna ma' TM fuq li konna kellimnieh fuq Żejtun Road, fejn il-Pitch u t-Tex Mex, zebra crossing minn fejn il-flats sa fejn il-Muzew tas-Subien u post għall-Handicapped fejn l-iskola?" Is-Segretarju Eżekuttiv spjega li giet mibgħuta ħafna korrispondenza f'dan ir-rigward imma ma ħadna l-ebda tweġiba. Wara diskussjoni libera ġie deċiż li għandha tinzamm laqgħa ma' TM.
66.5	Rapporti
66.5.1	<p>- Permezz ta' korrispondenza datata 1 ta' Jannar 2019 mingħand <i>C-Planet IT Solutions</i> is-Segretarju Eżekuttiv ippreżenta għall-aprovazzjoni tal-Kunsilliera <i>Service Level Agreement</i> fuq rizzorsi ta' teknoloġija fil-Kunsill. Is-Sa Emma Vella spjegat kif il-Kunsill kien se jibbenifika minn dan il-Kuntratt b'hal rati orħos fejn jidhol <i>maintenance</i> tal-<i>hardware</i>, xiri ta' <i>computers</i>, installazzjonijiet, prevenzjoni ta' <i>viruses</i> u <i>networks</i>. Is-Segretarju Eżekuttiv zied jgħid li l-ammont totali jiswa ta' 60 Ewro fix-xahar u jekk ikun il-każ jista' jiġi terminat billi javża lill-kumpannija 45 ġurnata qabel it-terminazzjoni. Wara diskussjoni libera ġie deċiż li s-<i>Service Level Agreement</i> għandu jkun approvat u iffirmit sabiex il-Kunsill jibbenifika kemm finanzjarment u fl-istess waqt id-<i>data</i> tkun protetta kontinwament.</p> <p>- Is-Segretarju Eżekuttiv informa lill-Kunsill Lokali b'eżercizzju li għamel fir-rigward tal-kontijiet tat-<i>telephones</i> għar-raġuni li l-ispiża kient ferm għolja, kemm tal-Kunsill kif ukoll tal-Librerija Pubblika u tat-Tourist Information Office (TIO). Is-Sa Emma Vella spjegat kif kien hemm linji kemm tat-<i>telephone</i> u tal-<i>Internet</i> li ma għadhomx jintużaw u l-Kunsill kien qed iħallas ammont ta' flus għalhejn.</p> <p>Is-Segretarju Eżekuttiv informa lill-Kunsill Lokali li ilu ma jsir arrangament ta' kuntratt tat-<i>telephone</i> mis-sena 2014 u għaldaqstant il-Kunsill kien jaqbillu finanzjarment li jagħmel wieħed. Is-Sa Emma Vella infurmat lill-Kunsill b'laqgħa li kienet żammet mal-GO sabiex isiru diskussjonijiet ta' kuntratt ġdid u ziedet tgħid li jekk jiġi approvat mill-Kunsilliera, il-Kunsill kien ser jiffranka ammont sostanzjali ta' flus.</p>


	<p>Wara diskussjoni libera u vot unanimu bejn il-Kunsilliera preżenti gie deciz li l-kuntratt preżentat mis-Segretarju Eżekuttiv għandu jigi fis-seħħ mill-aktar fis possibli sabiex il-Kunsill jibbenefika finanzjarment.</p> <p>Is-Sindku ġibed l-attenzjoni wkoll li l-PABX tal-Kunsill ukoll kienet waslet sabiex tinbidel għax mhux qed taħdem tajjeb. Wara diskussjoni libera gie deciz li għandha tingabar <i>quotation</i> fir-rigward.</p> <p>- Is-Segretarju Eżekuttiv ippreżenta l-<i>Memorandum Of Underdanding</i> bejn l-Assoċjazzjoni tal-Kunsilli Lokali u s-Servizz Nazzjonali tat-Trasfużjoni tad-Demm. Is-Sa Emma Vella spjegat kif dan il-ftehim ser ikun sabiex il-Kunsill Lokali jkun parti minn din l-inzjattiva u jippromwovi kif ukoll jattwa l-għoti tad-demmm minn fost ir-residenti fil-lokalità. Wara diskussjoni libera gie deciz li dan il-ftehim għandu jigi iffirmat.</p> <p>- Permezz ta' <i>email</i> datata 27 ta' Diċembru 2018 mibgħuta minn residenti ta' Triq Tax-Xerriek f'Marsaxlokk fejn il-Kunsilliera preżenti ġew infurmati b'ilmont fejn minħabba <i>Guest House</i>, li għandha wkoll servizz ta' kiri ta' karozzi, qed ikun hemm nuqqas ta' parkeġġ għar-residenti. Wara diskussjoni libera gie deciz li għandha tinzamm laqgħa ma' l-iSpettur f'dan ir-rigward.</p> <p>- Permezz ta' <i>email</i> datata 8 ta' Jannar 2019 mibgħuta mill-persuna assenjata ma' <i>Black Wolves Viking Warband re-enactment Group Malta</i>, il-Kunsill Lokali gie infurmat bi proposti ta' żoni f'Marsaxlokk fejn l-organizzazzjoni tixtieq tagħmel taħriġ tagħha. Wara diskussjoni libera gie deciz li qabel ma' tittiehed decizjoni għandu jintalab rapport tal-Pulizija u preżentazzjoni ta' x'ser isir eżatt waqt it-taħriġ u t-tip ta' armi li ser jintużaw.</p> <p>- Permezz ta' <i>email</i> datata 15 ta' Jannar 2019 mibgħuta minn individwu li għandu trakk li minnu jbiegħ l-ikel, il-Kunsill Lokali gie infurmat b'rikjesta li jarma t-trakk f'xi zona f'Marsaxlokk. Wara diskussjoni libera gie deciz li dan it-tip ta' servizz m'għandu jigi approvat lil hadd.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: RG/03471/18, PA/05794/18, PA/06032/17, PA/06748/18, PA/09670/18, PA/09893/18, PA/09981/18, PA/01103/18, PA/01137/18, PA/11265/18, PA/11127/18, PA/07959/18, RG/03130/18, RG/03098/18.</p> <p>Gie deciz illi ma kellha tinstab ebda oġġezzjoni għall-applikazzjonijiet imsemmija.</p>
66.6	Mozzjonijiet
66.6.1	<p><u>Mozzjoni Nru 01-2018 (VII)</u></p> <p><i>Fid-dawl ta' diskussjoni mifruxa fuq il-pajjiż rigward reklamazzjoni ta' art madwar il-kosta,</i></p> <p><i>Fejn il-Prim Ministru elenka il-fatt li qegħdin f'sitwazzjoni fejn skart ta' kostruzzjoni ma fadalx spazju imkien fil-pajjiż fejn jigi disponut,</i></p>

Billi enfasizza li għaladarba jibda il-bini tal-mina bejn Malta u Għawdex l-ammont ta' skart huwa ta' proporzjoni kbar, tant li sejjahlu rizorsa fejn dan jista' jintuza sabiex ikabbar l-art fil-baħar,

Billi informa l-ERA li bħalissa għaddejja bi studju fejn qiegħda tosserva postijiet prospettivi fejn dan l-iskart jista' jintrema fil-baħar u toħloq art ġdida hekk identifikata mill-figura hawn taħt:



POTENTIAL SEARCH AREAS MAP



Billi Id-Direttrici tal-ERA wkoll stqarret li waħda mill-artijiet prospettivi, fosthom issemmiet il-kosta ta' Marsaxlokk sax-Xgħajra,

Kif ukoll kull entità hija konxja li din iż-żona hija zona protetta u ta' konservazzjoni tal-ispeci, organiżmi u hlejjaq marittimi li jabitaw fil-kosta Xlukkajra.

Fuq aħbar żvelata dan l-aħħar, fejn il-Grupp Corinthia fuq diskussjoni jagħti wieħed x'jifhem li jkun hemm possibiltà ta' pussess qiegħ il-baħar madwar il-kosta peninsulari fejn hemm hotels u binjiet oħra tagħhom sabiex iseħħ żvilupp. Dan joħloq precedent qawwi fuq il-bqija tal-pajjiż fejn lukandi jew entitajiet privati oħra jistgħu jithajru minn dan il-precedent jekk iseħħ.

Kif ukoll hekk fil-passat dan il-Kunsill flimkien ma' oħrajn fil-madwar, oggezzjona għall-proposta ta' reklamazzjoni ta' art fil-Port ta' Marsaxlokk għall-bini ta' terminal ieħor tal-Freeport. Dan wara li Marsaxlokk sofra biżżejjed kemm fuq il-bini tal-powerstation u Freeport li wassal għall-qerda marittima tal-port u għamel dannu għall-ospitalità tal-kenn tal-port.

Għalhekk qiegħed nirrakomanda dan il-Kunsill sabiex jieħu pożizzjoni solida favur fuq din il-mozzjoni li toġġezzjona kemm-il darba isiru proposti jew ħsibijiet ta' reklamazzjoni ta' art ġewwa il-port ta' Marsaxlokk u kemm madwar il-kosta Xlukkajra. F'kull eventwalità l-Kunsill jieħu l-miżuri kollha prattiċi, komunali u legali biex dan ma jseħħ qatt.

Proponent: Daniel Zerafa

Sekondant: N/A

	Il-Kunsilliera preżenti unanimament qablu lkoll bejniethom li għandhom jaraw dan il-każ aktar fid-dettal qabel ma japprovaw il-mozzjoni imressqa mill-Kunsillier Daniel Zerafa.
66.7	Sejthiet għall-Offerti
66.7.1	<p>- Is-Segretarju Eżekuttiv informa lill-Kunsilliera li t-tender tal-Bandli ta' Ġnien il-Familja kien gie iffirmit u li t-tenders tal-ġbir tal-iSkart u tas-Soft Areas ser ikunu iffirmati la tintbagħat il-Garanzija tal-Bank..</p> <p>- Is-Segretarju Eżekuttiv informa lill-Kunsilliera li t-tender tal-Public Conveniences kien qed jiġi evalwat u intalbu xi kjarifikazzjonijiet lill-bidders. Madanakollu dan kellu jiġi konkluz fil-jiem li ġejjijn mill-Bord ta' Evalwazzjoni.</p>
66.8	Il-Konsultazzjoni Pubblika tal-ħinijiet tal-monti ta' nhar ta' Ħadd
66.8.1	<p>Filwaqt li s-Sindku wera d-diżappunt tiegħu fir-rigward tal-ammont ta' nies li ipparteċipaw fil-Konsultazzjoni Pubblika ta' nhar it-12 ta' Jannar 2019 rigward il-ħinijiet tal-għeluq tal-monti ta' nhar ta' Ħadd f'Marsaxlokk, huwa żied jgħid li xorta japprezza l-opinjoni u l-parteċipazzjoni ta' dawk is-771 resident li ġew jesprimu l-opinjoni tagħhom f'dan ir-rigward.</p> <p>Għaldaqstant is-Sindku ippropona li l-Kunsill għandu jzomm laqgħa mal-Ministeri konċernati u jwassal il-messaġġ tar-residenti, fejn 89% wrew biċ-ċar il-fehma tagħhom li l-monti ta' nhar ta' Ħadd f'Marsaxlokk għandu jżarma sat-3:00pm. Wara vot unanimu sar qbil assolut bejn il-Kunsilliera fuq dak li ippropona s-Sindku.</p>
66.9	Proġett ta' Restawr tan-Niċċa tar-Redentur
64.9.1	Is-Sindku ippreżenta il-Kuntratt tal-iskema tar-Restawr tan-Niċċa tar-Redentur u talab għall-aprovazzjoni tal-Kunsilliera. Wara diskussjoni libera l-imsemmi Kuntratt gie approvat minn dawk preżenti u iffirmit mis-Sindku u mis-Segretarju Eżekuttiv.
66.10	Il-Karnival 2019
64.10.1	Is-Segretarju Eżekuttiv ippreżenta l-programm għall-Karnival 2019 lill-Kunsilliera preżenti. Wara diskussjoni libera gie deciż li l-Kunsill Lokali għandu jimxi fuq il-programm tas-sena ta' qabel hekk kif preżentat.
66.11	Approvazzjoni tal-Performance Bonus Appraisal tas-Segretarju Eżekuttiv
66.11.1	<p>Is-Sindku ippreżenta l-Performance Bonus Appraisal tas-Segretarju Eżekuttiv għall-aprovazzjoni tal-Kunsilliera. Wara diskussjoni libera l-Kunsill qabel unanimament li l-10% tal-bonus għandu jingħata kollu.</p> <p>Is-Segretarju Eżekuttiv irringrazzja lill-Kunsilliera preżenti.</p>

66.12	Kunsiderazzjoni u approvazzjoni tal-iskedi ta' pagamenti
66.13.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 1/19) għall-approvazzjoni.
66.13.2	Fuq mozzjoni tas-Sur Steven Grech, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
66.13.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xahar ta' Diċembru għall-approvazzjoni tal-Kunsill Lokali.
66.14	Tmiem tal-laqqgħa u data tas-seduta li jmiss
66.14.1	Is-Seduta tal-Kunsill Lokali intemmet fis-7:00p.m. wara li ġiet eżawrita l-aġenda, u ġiet aġġornata għal nhar it-Tlieta 12 ta' Frar 2019 fl-4:00p.m.

Konfermati, illum 12 ta' Frar 2019.

IFFIRMATA

Steven Grech
Vici Sindku
f/Horace Gauci
Sindku

IFFIRMATA

Emma Vella
Segretarju Eżekuttiv